

“...‘İpəkçi’nin yaratıcı kollektivinə haqq-ədalət uğrunda mübarizə aparmaqda, bütün qüvvələri səfərbər etməkdə, hər bir oxucuda müstəqil Azərbaycanın sabahına inam yaratmaqda böyük uğurlar diləyirəm”, -
Heydər Əliyev.

Şəki, Qəbələ, Qax və Oğuz rayonlarının sosial-iqtisadi inkişafının sürətləndirilməsinə dair əlavə tədbirlər haqqında Azərbaycan Respublikası Prezidentinin Sərəncamı

Son illərdə ölkənin bütün bölgələrində olduğu kimi, Şəki, Qəbələ, Qax və Oğuz rayonlarında da bir sıra mühüm infrastruktur layihələri həyata keçirilmiş, müasir tələblərə cavab verən sosial yönümlü obyektlər inşa edilmiş, genişmiqyaslı abadlıq-quruculuq işləri, o cümlədən turizmin inkişafı üçün əsaslı tədbirlər görülmüşdür.

Bu istiqamətdə işlərin davam etdirilməsi və “Azərbaycan Respublikası regionlarının 2009-2013-cü illərdə sosial-iqtisadi inkişafı Dövlət Proqramı”nda müəyyən olunmuş tədbirlərin göstərilən rayonlar üzrə həyata keçirilməsinin sürətləndirilməsi məqsədi ilə Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq qərara alıram:

1. Şəki, Qəbələ, Qax və Oğuz rayonlarının sosial-iqtisadi inkişafının sürətləndirilməsi məqsədi ilə Azərbaycan Respublikasının 2011-ci il dövlət büdcəsində nəzərdə tutulmuş Azərbaycan Respublikası Prezidentinin ehtiyat fondundan Şəki, Qəbələ, Qax və Oğuz rayonlarının icra hakimiyyətlərinin hər birinə 2,0 (iki) milyon manat ayrılınsın.
2. Azərbaycan Respublikasının Maliyyə Nazirliyi bu Sərəncamın 1-ci hissəsində nəzərdə tutulan məbləğdə maliyyələşməni müəyyən olunmuş qaydada təmin etsin.

İlham Əliyev
Azərbaycan Respublikasının Prezidenti
Bakı şəhəri, 21 noyabr 2011-ci il.

AZƏRBAYCAN İPƏKÇİLƏRİNİN AÇIQ TRİBUNASI

№ 8 (2282)

22 noyabr 2011-ci il

Qiyməti 20 qəpik

Prezident İlham Əliyev noyabrın 17-də Şəki şəhərinə təşrif buyurmuşdur

İlham Əliyev Şəkiddə ümummilli lider Heydər Əliyevin abidəsini ziyarət etmişdir

Prezident İlham Əliyev Şəki rayonuna səfərə gəlmişdir.

Dövlət başçısı xalqımızın ümummilli lideri Heydər Əliyevin Şəki şəhərinin mərkəzində ucaldılmış abidəsini ziyarət etdi, önünə gül dəstəsi qoydu.

Prezident İlham Əliyevə abidənin ətrafında görülmüş abadlıq-quruculuq işləri barədə məlumat verildi. Bildirildi ki, ərazidə yaşillıq zolağı daha da genişləndirilmişdir.

İlham Əliyev Şəki Olimpiya İdman Kompleksinin yenidənqurmadan sonrakı vəziyyəti ilə tanış olmuşdur

Prezident İlham Əliyev Şəki Olimpiya İdman Kompleksinin yenidənqurmadan sonrakı vəziyyəti ilə tanış olmuşdur.

Dövlət başçısı kompleksin yenidənqurmadan əvvəlki və sonrakı vəziyyətini əks etdirən stendlərə baxdı.

Məlumat verildi ki, regionun ən böyük olimpiya idman komplekslərindən biri olan bu idman mərkəzi 2002-ci ilin noyabrında ulu öndər Heydər Əliyevin iştirakı ilə açılmışdır. O vaxtdan başlayaraq bu kompleksdə bir çox idman yarışları, təlim məşqləri və digər ictimai-sosial tədbirlər keçirilmişdir. Son dövrlərdə isə ərazisi bir qədər də genişləndirilmiş kompleks aparılan yenidənqurma işləri nəticəsində müasir standartlar səviyyəsinə çatdırılmışdır. Buradan aydın görünür ki, ölkəmizdə bütün idman qurumlarının bir yerdə fəaliyyət göstərməsi uğurlu nəticənin əldə olunmasının əsas səbəblərindən biridir. Bu sırada Azərbaycanın birinci xanımı Mehriban Əliyevanın idmançılara olan diqqəti də nəzərdən qaçmır. Azərbaycan Gimnastika Federasiyasının prezidenti kimi Mehriban xanım Əliyevanın səmərəli fəaliyyəti bu sahədə ölkəmizin ciddi uğurlar qazanması ilə müşayiət olunur. Bir sözlə, Azərbaycan dünya idman aləminə nəhəng mərkəzlərdən biri kimi daxil olmuşdur və nailiyyətin təməlinə ölkəmizdə idmana olan yüksək münasibət dayanır.

Azərbaycan Prezidenti voleybol zalına və hovuza baxdı, ikinci mərtəbədəki konfrans zalında yaradılmış şəraitlə tanış oldu.

Qeyd edildi ki, kompleksdə yenidənqurma işlərinə 2008-ci ildən başlanılmışdır. Sahəsi 8 min kvadratmetr olan kompleksdə 2,2 min kvadratmetrlik böyük idman zalı yaradılmışdır. Kiçik idman zalının sahəsi isə 1800 kvadratmetrdir. İdman zalı gələcəkdə burada irimiqyaslı beynəlxalq və yerli əhəmiyyətli yarışların

keçirilməsinə tam imkan verir. İdman və sağlamlıq üçün bütün infrastrukturun yaradıldığı Olimpiya Kompleksində hər biri 800 kvadratmetr otaqla hovuz və SPA mərkəzi, 240 kvadratmetr sahədə isə trenajor zalı yaradılmış və zəruri idman avadanlığı quraşdırılmışdır.

Yenidənqurma işləri nəticəsində kompleksin ərazisində 1400 kvadratmetr sahəni əhatə edən akvapark yaradılmışdır. Bütün aylanca növlərinin olduğu bu kompleksdə restoran və bouling zalı da fəaliyyət göstərəcəkdir. Konfrans zalının, internet klubun da yaradıldığı Şəki Olimpiya İdman Kompleksinin tərkibinə 1500 kvadratmetr sahəsi olan otel bölməsi də daxildir. Kompleksin ərazisində 8 min kvadratmetr sahəsi olan futbol meydançası da yaradılmışdır. Ərazidəki 27 kottecdə idmançıların istirahəti üçün bütün imkanlar vardır. Otel də daxil olmaqla bu kotteclər Şəkiddə təşkil olunan yarışlarda iştirak etməyə gələn idmançıların qalması və istirahəti üçün nəzərdə tutulmuşdur. Kompleksdə uşaqların da idman növləri ilə məşğul olmaları üçün bütün şərait vardır. Burada balaçalar üçün 380 kvadratmetrlik uşaq aylanca binası da tikilmişdir. Kompleksdə yaradılan şərait bir daha təsdiqləyir ki, dünyada özünün sürətli iqtisadi inkişafı ilə fərqlənən Azərbaycan həm də nəhəng idman mərkəzinə çevrilməyi qarşıya məqsəd qoymuşdur. Bu məqsədə nail olmaq yolunda atılan addımlar isə öz bəhrəsini verir.

Dövlət başçısı, həmçinin idmançıların, eləcə də xarici qonaqların qalması üçün burada yaradılan otaqlara, kotteclərə və uşaqlar üçün aylanca və istirahət mərkəzinə baxdı.

Bildirildi ki, buradakı “Karvan” restoranında nümunəvi xidmət göstəriləcəkdir.

Prezident İlham Əliyev yenidənqurma işlərindən razılığını bildirdi.

İlham Əliyev Şəkiddə Mərkəzi Xəstəxananın açılışında iştirak etmişdir

Prezident İlham Əliyev Şəkiyə səfəri çərçivəsində mərkəzi xəstəxananın açılışında iştirak etmişdir.

Dövlətimizin başçısı xəstəxananın rəmzi açılışını bildiren lentı kəsdi.

Səhiyyə naziri Oqtay Şirəliyev məlumat verdi ki, 100 çarpyaylıq xəstəxananın inşası müasir texnologiya və qabaqcıl təcrübə əsasında həyata keçirilmişdir. Xəstəxananın təməli 2008-ci ilin sentyabrında Azərbaycan Prezidentinin iştirakı ilə qoyulmuşdur.

Əsas bina altı korpusdan ibarətdir. Birinci və ikinci korpuslar üçmərtəbəli, üçüncü və dördüncü korpuslar ikimərtəbəli, digər iki korpus isə birmərtəbəlidir. Burada təcili tibbi yardım, reanimasiya, iki cərrahiyyə, onkoloji xəstəliklər,



Şəkildə: Prezident İlham Əliyev Şəki şəhərində “Aşağı Karvansaray” kompleksində aparılan təmir-bərpa işləri ilə tanış olur

göz xəstəlikləri, diaqnostika, laboratoriya, diafiz və poliklinika şöbələri fəaliyyət göstərir.

Təcili tibbi yardım şöbəsi ilə tanışlıq zamanı tibbi heyət əhalinin sağlamlığının keşiyində olduğu, burada reanimasiya və kiçik əməliyyat bloku vardır.

Qeyd olundu ki, bu şafa ocağında 300-dək tibbi heyət əhalinin sağlamlığının keşiyində olacağıdır. Şöbələrdə quraşdırılan avadanlıq tibb elminin ən son nailiyyətlərinə əsaslanır. Burada ultrasəsli müayinə, hemodializ, anesteziya avadanlığı, rentgenoqrafiya, kompüter-tomografiya, laboratoriya, süni nəfəs aparatları quraşdırılmışdır. Xəstəxanada, həmçinin müasir 4D ultrasəsli müayinə aparatı qoyulmuşdur. Buradakı avadanlıq dünyanın aparıcı ölkələrinin istehsalıdır.

Bildirildi ki, tibb ocağında cərrahiyyə blokları ən son tibbi avadanlıqla təmin edilmişdir. Bloklarda ilk dəfə olaraq Azərbaycan dilində xüsusi sensorlu monitorlar quraşdırılmışdır. Bu monitorlar vasitəsilə cərrahiyyə bloklarında işıqlandırma və havalandırma rejiminə vahid mərkəzdən nəzarət edilir. Bundan başqa, blokların divarları da xüsusi istilik sistemi ilə təchiz olunmuşdur ki, bu da dünyanın ən aparıcı ölkələrinin tibb ocaqlarında istifadə edilir.

Xəstəxanada hər cür şəraitlə təchiz edilmiş konfrans zalı da fəaliyyət göstərir. Prezidentin Ehtiyat Fondundan ayrılmış vəsait hesabına inşa olunan xəstəxananın döndürülmüş hektarlıq həyətyanı sahəsində avtodayanacaq, su hovuzları, içməli və çirkab su anbarları,

nasosxana, transformator yarımstansiyası, qazanxana tikilmişdir. Xəstəxananın həyatında geniş abadlıq işləri aparılmış, yaşillıq zolaqları salınmışdır.

Tibb ocağı ilə tanışlıqdan sonra Prezident İlham Əliyev xəstəxananın kollektivi və Şəki ictimaiyyətinin nümayəndələri ilə görüşdü.

Şəki ictimaiyyətinin və xəstəxananın kollektivi adından çıxış edən həkim İmran Əliyev dövlətimizin başçısına minnətdarlığını çatdırdı. Sonda xatirə şəkli çəkdirildi.

İlham Əliyev Şəkiddə “Green Hill Inn” mehmanxanasının açılışında iştirak etmişdir

Prezident İlham Əliyev Şəkiyə səfəri çərçivəsində “Green Hill Inn” mehmanxanasının açılışında iştirak etmişdir.

Dövlət başçısı mehmanxananın rəmzi açılışını bildirdən lentı kəsdi.

Məlumat verildi ki, beşmərtəbəli turizm kompleksinin ümumi ərazisi 1,2 hektardır. Kompleksə daxil olan otel və kotteclərin ümumi sahəsi isə 5 min kvadratmetrdən çoxdur. Ərazidə mehmanxana binası ilə yanaşı, yarımdağı tikilmiş, böyük və kiçik hovuz yaradılmışdır. Mehmanxananın həyati abadlaşdırılması, geniş yenidənqurma işləri aparılmış, yaşillıq zolağı salınmışdır.

Prezident İlham Əliyev mehmanxananın ərazisində görülməsi nəzərdə tutulan işləri əks etdirən stendə baxdı, ən yaxarı mərtəbədən şəhərin mənzərəsini seyr etdi. Şəkiddə həyata keçirilən geniş quruculuq-abadlıq işləri barədə dövlətimizin başçısına məlumat verildi.

Bildirildi ki, mehmanxananın 4 mərtəbəsi apartament nömrələridir. Burada 4 birotəqlı, 12 ikiotaqlı, 8 üçotaqlı, 3 dördotaqlı nömrələr qonaqlara təklif olunur. Mehmanxana binasının beşinci mərtəbəsində isə 18 otaq yaradılmışdır. Nömrələrin hamısı ən son informasiya-kommunikasiya avadanlığı, o cümlədən internetlə təmin olunmuşdur. Binada sürətli liflər quraşdırılmışdır.

Qeyd edildi ki, müasir havalandırma sistemləri ilə təchiz edilən mehmanxana kompleksinin ərazisində, həmçinin kottec tipli istirahət və aylanca otağı, SPA, fitness, yeməxana və asudə vaxtın səmərəli keçirilməsi üçün otaqlar vardır. Mehmanxana kompleksində 200 nəfər işlə təmin edilmişdir.

“Green Hill Inn” mehmanxanası Şəkinin turizm potensialının göstəricisi olmaqla bu bölgənin imkanlarını da nümayiş etdirir. Burada yaradılan şərait təsdiqləyir ki, müasir dövrdə turizmin əsas məqsədi ölkə iqtisadiyyatının kompleks inkişafını təmin etməkdir. Son illər Azərbaycanda turizmin ölkə iqtisadiyyatının mühüm hissəsinə çevrilməsi, bu sahədə xırda və orta sahibkarlıq üçün möhkəm bazanın yaradılması regionların infrastruktur cəhətdən inkişafını da təmin edir.

Dövlət başçısı mehmanxananın açılışını münasibətlə təbriklərini çatdırdı.

İlham Əliyev Şəkiddə “Aşağı Karvansaray” kompleksində aparılan təmir-bərpa işləri ilə tanış olmuşdur

Prezident İlham Əliyev Şəki şəhərində “Aşağı Karvansaray” kompleksində aparılan təmir-bərpa işləri ilə tanış olmuşdur.

Mədəniyyət və turizm naziri Əbülfəs Qarayev Azərbaycan Prezidentinə məlumat verdi ki, qədim abidələrlə zəngin bölgələrimizdən olan Şəkiddəki XIX əsrə aid “Aşağı Karvansaray” Yaxın Şərqdə ən böyük karvansaradır. Kompleksdə əsaslı təmir və bərpa işlərinin aparılması dövlətimizin tarixi keçmişimizin qorunmasına olan hassas münasibətdən qaynaqlanır. Şəkinin özünəməxsus memarlıq üslubunu əks etdirən və 8 min kvadratmetr ərazini əhatə edən bu tarixi binada 200-dən çox otaq vardır.

Dövlətimizin başçısı kompleksin əvvəlki vəziyyətini, təmir-bərpa işlərinin gedişini və istifadədən sonrakı vəziyyətini əks etdirən stendə baxdı.

Diqqətə çatdırıldı ki, xüsusi layihə əsasında aparılan bərpa işlərinə 2010-cu ilin yanvarında başlanılmışdır. Təmir-bərpa işlərinin bu ilin dekabrında başa çatdırılması nəzərdə tutulur. Hazırda işlərin birinci mərhələsi həyata keçirilir.

Kompleksdə görülmə işlər barədə məlumat verildikən bildirildi ki, indiyədək uzunluğu 5,2, eni isə 4,3 metr olan 30 tağbənd quruluşu, 5 min 197 kvadratmetrlik dam örtüyünün konstruksiyası yenidən quraşdırılaraq kırıntı ilə örtülmüşdür. Bundan başqa, kompleksdə 5,2 min kvadratmetr damüstü sahə torpaqdan təmizlənmə və yenidən qurulmuşdur. Burada 3 min 146 kvadratmetr fasad, 16 min 428 kvadratmetr interyer və tağbəndlər köhnə suvaqdan təmizlənməmişdir. Kompleksin şimal-qərb fasadları qarşısında 175 metr məsafədə 2,5 metr hündürlüyündə istinad divarları hörlülmüşdür. Ərazidə 5 min 280 kvadratmetr sahəyə kərpic döşəməsi, 3 min 82 kvadratmetr sahəyə yeni tirlər qoyulmaqla taxta döşəmə vurulmuşdur. Eyvanlar bərpa olunmuş, 8 tay darvaza, 170 pəncərə, 128 qapı yenilənmişdir. Bundan başqa, kompleksdə 32 evyan tağı bərpa edilmişdir. Burada ümumilikdə, zirzəmi də daxil olmaqla 253 otaq vardır.

Diqqətə çatdırıldı ki, “Aşağı Karvansaray” kompleksində aparılan tikinti-bərpa işlərinin ikinci mərhələsində 60-80 nəfərlik mehmanxananın tikilməsi nəzərdə tutulur. Kompleksdə ilk dəfədir ki, bu cür əsaslı təmir-bərpa işləri həyata keçirilir.

Prezident İlham Əliyev tikinti və bərpa işlərinin yüksək keyfiyyətlə yerinə yetirilməsinə, eləcə də karvansaranın gələcəkdə istifadəsinə dair tapşırıq və tövsiyələrini verdi.

Ardı 2-ci səhifədə



Şəkildə: Prezident İlham Əliyev Şəki şəhərindəki Mərkəzi Xəstəxananın kollektivi və Şəki ictimaiyyətinin nümayəndələri ilə birlikdə

Prezident İlham Əliyev noyabrın 17-də Şəki şəhərinə təşrif buyurmuşdur

Əvvəli 1-ci səhifədə

İlham Əliyev Şəki şərəb zavodunun açılışında iştirak etmişdir

Prezident İlham Əliyev "Aqroinvestkom" MMC-nin Şəki şərəb zavodunun açılışında iştirak etmişdir.

Dövlət başçısına məlumat verildi ki, 2004-2008-ci illərdə regionların sosial-iqtisadi inkişafı Dövlət Proqramına uyğun olaraq yaradılan zavodun ümumi sahəsi 7,8 hektardır. Tikintisinə 2008-ci ildə başlanılan zavod ildə 3 min ton üzüm emal etmək gücünə malikdir. Lakin gələcəkdə bu rəqəmin 10-15 min tona çatdırılması nəzərdə tutulmuşdur.

Prezident İlham Əliyev ulu öndər Heydər Əliyevin və dövlətimizin başçısının ölkəmizdə özəl sektorun, o cümlədən üzümçülüğün inkişafına göstərdiyi diqqət və qayğını əks etdirən fotolardan ibarət stendə baxdı.

Sonra dövlət başçısı zavodu işə salan düyməni basdı.

Məlumat verildi ki, burada üzümün qəbulu, fermentləmə, texnoloji emal, markalı şərəblərin istehsalı və qablaşdırma sexləri yaradılmışdır. Üzümün qəbulu sexində ağ və qırmızı üzüm növləri üçün iki qəbulədiçilər bünker, üzüməzən avadanlıq quraşdırılmışdır. Burada iki xətt ağ və qırmızı, bir xətt isə elit şərəblərin istehsalı üçün nəzərdə tutulmuşdur. Sexdə, həmçinin Azərbaycanın ilk dəfə üzümün tumlarını ayırmaq qurğusu quraşdırılmışdır. Digər sexlər də ən son avadanlıqla təchiz edilmişdir. İstehsal prosesi kompüterləşdirilmiş sistemlə idarə edilir.

Qablaşdırma sexi ilə tanışlıq zamanı bildirildi ki, burada qurulmuş müasir avadanlıq saatda 3 min şüşə şərəb doldurmağa imkan verir. Bu zavodda ilkin mərhələdə süfrə şərəblərinin

istehsalı nəzərdə tutulmuşdur. Sexdə qablaşdırılan şərəblər "Çinar" markasının texnologiyasına uyğun hazırlanır. İstehsalın sonrakı mərhələsində "Şəki", "Çələbi", "Karvansaray", "Xan sarayı" adı ilə şərəblərin istehsalı planlaşdırılır. İstehsalın üçüncü mərhələsində, yəni 2012-ci ildən kəşirir, portveyn və desert tipli şərəblərin istehsalına üstünlük verəcəkdir. İstehsalın dördüncü mərhələsində isə konyak spirtü və konyak istehsalı sexinin yaradılması planlaşdırılır. Şərəb zavodunda istehsal üçün üzüm məhsulunun tədarükündə Şəki ilə yanaşı, əsasən Oğuz və Qəbələ rayonlarının potensialından da istifadə olunacaqdır. Kənar asılılıqdan yaxa qurtarmaq məqsədi ilə müəssisənin nəzdində 200 hektar üzüm bağı salınması nəzərdə tutulur. Üzüm bağlarının salınması zamanı yerli sortlara – "Mədrəsə", "Bayanşirə" və "Şirvanşah"a üstünlük verəcəkdir.

Dövlətimizin başçısı istehsalat korpusunda hazır məhsulun saxlanması anbarı ilə tanış oldu. Bildirildi ki, markalı şərəblərin istehsalı sexində Fransadan gətirilmiş palıd ağacından hazırlanan, hər biri 228 litrlik çəllək qoyulmuşdur. Bu, şərəblərin daha yüksək keyfiyyətlə saxlanması imkan verir.

Qeyd edildi ki, məhsulun rəqabətə davamlı olması məqsədi ilə zavodda quraşdırılan avadanlığın hamısı İtaliyanın bu sahədə ixtisaslaşmış şirkətinin istehsalıdır. Texnoloji avadanlığın daşınması, quraşdırılması və sınaqları da İtaliyalı mütəxəssislərin rəhbərliyi və iştirakı ilə aparılmışdır. Zavodun ərazisində ikimərtəbəli inzibati bina, istehsalat proseslərinə və hazır məhsullara texniki-kimyəvi və mikrobioloji nəzarət üçün laboratoriya, yeməcxana, konfrans zalı yaradılmışdır. Burada, həmçinin qonaq evi də inşa olunmuşdur. Zavodun həyati də əhəmiyyətli, yaşlılıq zolağı salınmışdır.

Prezident İlham Əliyev görülmüş işləri yüksək qiymətləndirdi, kollektivə uğurlar arzuladı.



Şəkilə: Prezident İlham Əliyev Şəki şərəb zavodunun qablaşdırma sexi ilə tanışlıq zamanı

İlham Əliyev Şəkiddə Sabit Rəhman adına Dövlət Dram Teatrının binası ilə tanış olmuşdur

Prezident İlham Əliyev Şəkiyə səfəri çərçivəsində Sabit Rəhman adına Dövlət Dram Teatrının binası ilə tanış olmuşdur. Mədəniyyət və turizm naziri Əbülfəs Qarayev dövlətimizin başçısına məlumat verdi ki,

1973-cü ildə İpəkçilərin mədəniyyət sarayı kimi fəaliyyətə başlamış bu bina iki ildən sonra Sabit Rəhman adına Dövlət Dram Teatrının kollektivinin ixtiyarına verilmişdir. Teatr maraqlı çıxışları ilə təkcə Şəkinin deyil, ölkəmizin bütün sənətsevərlərinin rəğbətini qazanmışdır. Teatr binasının uzun müddət əsaslı təmir olunmaması kollektivin fəaliyyətinə təsirsiz ötürmüşdür. Prezident İlham Əliyevin Sərəncam və göstəriş-

ləri əsasında indi ölkəmizin bütün tarixi abidələri, sənət ocaqları əsaslı şəkildə yenidən qurulur. Buna uyğun olaraq, Şəki Dövlət Dram Teatrının binasının da əsaslı təmiri planlaşdırılır.

Dövlət başçısı təmir-bərpa işlərinin yüksək səviyyədə aparılması ilə bağlı tapşırıq və tövsiyələrini verdi.

www.president.az



Mirzəyev Ramiz Həsənoğlu oğlu (Ramiz Həsənoğlu) — əməkdar incəsənət xadimi, Azərbaycanın xalq artisti, tanınmış teatr, kino və televiziya rejissoru.

Ramiz Həsənoğlu 1946-cı ildə İrəvan şəhərində dünyaya göz açıb. Anası Azərbaycan milli teatr sənətində bənzərsiz ifa qabiliyyəti olan, əməkdar artist Ətəyə Əliyeva, atası əməkdar mədəniyyət işçisi Həsənoğlu Mirzəyevdir. 1948-ci ildə ermənilərin yenidən azğınlaşmasından sonra İrəvan teatrının kollektivi qonşu Azərbaycana üz tutur. 2 yaşlı R.Həsənoğlu valideynləri ilə birlikdə Gəncə şəhərinə köçür. 1956-cı ildə Bakıya gəlirlər. Ramiz 1965-ci ildə orta məktəbi bitirib Azərbaycan Dövlət Teatr İnstitutunun mədəni-maarif fakültəsinin qiyabi şöbəsinə qəbul olunur. 1966-cı ildən Azərbaycan Dövlət Televiziya və Radio Verilişləri Komitəsində rejissor köməkçisi işləməyə başlayır. Ağəli Dadaşov, Rauf Kazımovski, Arif Babayev kimi görkəmli sənətkarlardan bu sənətin sirələrini öyrənir.

Rejissor Ramiz Həsənoğlu Şəkiddə Mirzə Fətəli Axundov haqqında film çəkir

"Bakıda yağış yağır, Şəkiddə gün çıxıb!" Bu sözləri "Azadlıq" radiosunun "İz" proqramına Şəkiddə Mirzə Fətəli Axundov haqqında film çəkən rejissor Ramiz Həsənoğlu söylədi. Ramiz bəy xoş havadan başqa daha nədən danışdı? Onunla atüstü müsahibə ilə tanış olun.

—Ramiz bəy, xoş gördük! "Sübhün səfiri" filminin çəkilişləri necə gedir?

—Yaxşıdır. Deyirlər Bakıda yağış yağır. Amma Şəkiddə gün çıxıb. Oudur ki, işlərimiz yaxşı gedir. Göz dəyməsin! Azərbaycanda 9 iqlim qurşağı var. Bu mənada bəxtimiz gətirib.

ŞƏKİ TİFLİSİN "ŞEYTABAZARI"NA BƏNZƏYİR

—Bakıda çəkilişlər bitdi?

—Yox. Hələ bitməyib. Çəkilişlərin böyük bir qismi Şəkiddə planlaşdırılır. Burada biz Mirzə Fətəlinin həyatının Şəki dövrünü deyil, Tiflis dövrünü də çəkməyi planlaşdırırıq. Çünki Şəkinin küçələri, ab-havası Tiflisin "Şeytabazarı"na çox uyğundur. Oudur ki, qərar verdik ki, çəkilişləri davam etdirək.

—Belə çıxır, Tiflisə getməyə görə qalmayacaqsınız?

—Yox, nə danışırırsınız... Tiflisə gedəcəyik. Tiflisdə gerçəkləşdiriləcək bəlli planlar var. Onu orada çəkməliyik. Tiflisin fonu, girəcəyi-filan... Hətta kiçik epizodları Tiflis küçələrində çəkmək fikrindəyik. Amma böyük ölçülü planları Şəkiddə çəkməliyik.

"BRÜSSELDƏN MƏKTUBLAR" FİLMƏ DƏ OLACAQ

—Bəs Bakıda hansı hissələr çəkildi, hansılar qaldı?

—Bakıda Mirzə Fətəlinin evinin içində baş verənələri çəkidi — paviyonda. Bilirsiniz ki Mirzə Fətəlinin oğlu Rəşid Brüsseldə oxuyub və atasıyla məktublaşıb. Brüssel həyatını

Bakıda planlaşdırmışdıq.

—Ramiz bəy, lütfən, "Azadlıq" Radiusunun dinləyənlərə və saytıminiz oxucularına yaradıcı qrup barədə bir az bilgi verin...

—Məmnuniyyətlə. Ssenari müəllifi Anardır. Quruluşçu operator Kənan Məmmədovdur — Azərbaycanın çox tanınmış operatorudur. Quruluşçu rəssam Rafiz İsmayılovdur. O da tanınmış rəssamdır. Hər ikisi Azərbaycan kinosuna 40 ildən çox əmək verən insandır. Bostəkəri Cavanşir Quliyevdir. Biz Cavanşirlə 10-dan artıq layihə üzərində birgə çalışmışıq. Filmdə çəkiləcək aktyorlardan söhbət gələcəksə...

YETKİN MİRZƏ FƏTƏLİNİ... RASİM BALAYEV OYNAYACAQ

—Əlbəttə, gedəcək! Mənim növbəti sualım elə bu olacaqdır... (Gülüşmə) Mirzə Fətəli obrazını kimin canlandırması hamı üçün maraqlı olsun görək.

—Mirzə Fətəlinin həyatını ssenaridə bir neçə mərhələdə əhatə edirik. Ona görə bu obrazı üç aktyor canlandıracaq. Balaca Fətəli — 8-10 yaşlı, gənc Fətəli—16-20 yaşlı və yetkin Fətəli — 50 ilə 66 yaş arası. Rasim Balayevin canlandığı yetkinlik dövrünə ssenaridə daha çox yer ayrılıb. Mirzə Fətəlinin həyat yoldaşı Tubu xanımı Mələhət Abbasova oynayır. Bilirsiniz ki o, Türkiyədə fəaliyyət göstərir, amma bizim filmdə də çəkiləcək. Qızı Nisə xanımı gənc aktrisa Günəş canlandıracaq. Filmdə Azərbaycanın tanınmış aktyorları çəkilib. Abbasqulu ağa Bakıxanovu Fəxrəddin Manafov oynayır, Mirzə Şəfi Vəzəhi Aysad Məmmədov. Axund Hacı Ələskər rolunda Bəxtiyar Xanizadə çəkilib. Həsən bəy Zərdabini Məmməd Safa canlandırır... Anar ssenarini elə qurub ki, Mirzə Fətəlinin bədii yaradıcılığı sanki şəxsi həyatı ilə bir-birinə hörülüb.

OYAN, FƏTƏLİ, ANAN GEDİR!

—Ramiz bəy, bir sirri bizə açarsınız mı? Filmdə Fətəlinin Xammə dövrü əks olunubmu? Yəni tarixdəki kimi, bacısının onu yuxudan oyadıb "anan gedir, Fətəli, oyan, bir də onu görməyə bilərəmsən"— dediyi o tarixi an varmı ssenaridə?

—Sevda xanım, onlar hamısı filmdə əksini tapıb! Hətta o epizodu çəkmişik. Cənubi Azərbaycandakı Xammə kəndini biz Bakının Qala kəndiylə əvəzlədik. Rəssam və operatorumuz o yeri seçdilər. Çox uyğundur — dedilər. Yaxşı da alındı. Yəni Bakıda müəyyən hissələr çəkdik. İndi burada havadan ehtiyatlanırıq ki, birdən korlanar. Üzü qışa gedir. Havalar qarlı-yağışlı ola bilər. Amma şükür, havalar hələ ki, imkan verir natura hissələrini çəkməyə. Bir-iki həftə də belə davam etsə, işlərimizi bitirəcəyik. İnşallah, Yeni il ərzəsində də İstanbulda çəkilişlərimiz olacaq.

—Bəli, bəli. Axı, Mirzə Fətəli əlifbanın dəyişdirilməsiylə bağlı İstanbulla səfər edib vaxtla...

—Elədir. Rəfa məclisində oranın bilim adamlarıyla görüşüb və nəticədə cəhdi uğursuz alınıb — bütün bunlar da ssenaridə əksini tapıb.

—Və nəhayət, Ramiz bəy, filmi nə vaxt görə biləcəyik?

—Filmin çəkilişləri fevralda bitməlidir. Gələcək il Mirzə Fətəli Axundovun da 200 illik yubileyidir. Allah bizə yar olsa, o böyük yubileyə filmi bitirmək istəyirik. Payız aylarında — yubiley günlərində filmin göstərilməsi planlaşdırılır.

—Ramiz bəy, təşəkkür edirəm müsahibə üçün. Sizə xoş hava arzulayıram. Ümid edirəm ki, filmin çəkilişləri bitəndən sonra AzadlıqRadiosuna qonaq gələcəksiniz.

—Böyük məmnuniyyətlə!

Sevda İsmayıllı
05.11.2011

"Şəki-İpək" ASC-nin Toxucu istehsalatında Almaniyadan istehsalı olan yeni dəzgahlar quraşdırılır

FOTO-REPORTAJ



Şəkilə: Toxucu istehsalatının mexaniki Rəfael bəy yeni quraşdırılmış eriş sarıyıcı dəzgahın qarşısında



Şəkilə: Almaniya gəlmiş qurşurucu — Mixail və onun şəkil tərcüməçisi Roman



Şəkilə: Almaniya satın alınmış yeni toxucu dəzgahı



Şəkilə: mexanik köməkçisi Murad bəy iş başında

